

तूं नीह जो नागर आं जंहि जो सघे पारु न कोई पाए ।
 हिक बूंद बि उन सिंधु जी लखें दिलियूं स्नेह में सरसाए ॥
 करुणा जी हिक कोर में आहे शक्ति अनूप अपार
 करे निहालु निमाणनि खे थी बख्शे भक्ति भण्डार
 दूरि बाधा करे भव जी प्रभू चरणनि में थी पंहुचाए ॥
 श्री राम कथा अमृत जो आहीं बादलु तूं साई
 कननि कटोरा भरे भरे थो पियासनि खे पियाई
 केई प्रेम में कया पूरणु सचे हरी नाम जे रंगि रचाए ॥
 सिंधु जी ऊसर भूमी अ में कयो भगति खेतु साओ
 आया तवहां जे भरिसां तिनि जो बुखियो पेटु ढायो
 सुख सिंधु समाया से प्यारे रघुवीर जा गुण गाए ॥
 अखुट खज़ाने मां तवहां पंहिजे दानु दिनो दीननि
 हिमथ भरियनि हथिड़नि सां उबारियो हाकिम तो हीणनि
 दिए सची खुशी खावंद जी रुअंदनि खे थी खिलाए ॥
 केई पापी तापी चाढ़िया सति संग जे बड़े
 बचाया लोक जे शोकनि खां वसिया विन्दुर जे वेढ़े
 लोटु पोटु लगनि में थिया प्रभू पद कमलनि खे ध्याए ॥
 दिलिबर तवहां जे दान मां केई थिया कंगाल धनी
 मेटी अविद्या ऊंदहि तिनि जी देई भगति मणी
 थिया सच खे सुजाणी सचा मनु सची ओर में अटिकाए ॥

तुंहिजी मिठी पाबोह प्यारा जीअ जद्रा जियारे
अहेतुकी अनुकम्पा तुंहिजी बुद्रा पत्थर तारे
धन्य मुरिशिद मैगसि राम तोखे नभु धरणी थी साराहे ॥